

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

|| śrīraṅganāthapādukāśahasram ||

|| nirvedapaddhatiḥ ekatrimśī ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate nigamāntamahādeśikāya namaḥ
॥ nirvedapaddhatiḥ ekatrimśī ॥

śrīmān veṅkaṭanāthāryaḥ kavītārkkikakesarī |
vedāntācāryavaryo me sannidhattāṃ sadā hr̥di ॥

prapadye pādukāṃ devīm paravidyāmiva svayam |
yāmarpayati dīnānāṃ dayamāno jagadguruḥ ॥ 31.1 ॥

api janmani pāduke ! parasmin
anaghaiḥ karmabhirīdṛśo bhaveyam |
ya ime vinayena raṅgabhartuḥ
samaye tvāṃ padayoḥ samarpayanti ॥ 31.2 ॥

parivartayitā pitāmahādīn
tvamivānantamasau vahatyanehā |
adhunā'pi na śauripāduke ! tvāṃ
anaghāmbanamabhyupaiti cittam ॥ 31.3 ॥

kamalādhyuṣite nidhau nirīthe
sulabhe tiṣṭhati raṅgakośamadhye |
tvayi tatpratilambhane sthitāyāṃ
paramanvicchati pāduke ! mano me ॥ 31.4 ॥

yadyapyahaṃ taraladhīstava na smareyaṃ
na smartumarhati kathaṃ bhavatī svayaṃ me |
vatse vihārakutukaṃ kalayatyavasthā
kā nāma keśavapadāvani ! vatsalāyāḥ ॥ 31.5 ॥

mātarmukundakarūṇāmapi nihnuvānāt
kiṃ vā paraṃ kimapi kilbiṣato madīyāt |

gādham gṛhītacaraṇāgamanāpadeśāt
tatpreraṇapraṇayinī tava cenna līlā || 31.6 ||

kṣībā'si kāñcanapadāvani! kaiṭabhāreḥ
pādāravindamakarandaniṣevaṇena |
devi! tvadantikajuṣaḥ kathamanyathā me
dīnākṣarāṇi na śrṇoṣi dayādhikā tvam || 31.7 ||

mātastvadarpitabharasya mukundapāde
bhadretarāṇi yadi nāma bhavanti bhūyaḥ |
kīrtiḥ prapannaparirakṣaṇadīkṣitāyāḥ
kiṃ na trapeta tava kāñcanapādarakṣe || 31.8 ||

dauvārikadvirasanaḥprabalāntarāyāiḥ
dūye padāvani! durādhyabilapraveśaiḥ |
tadraṅgadhāmanirapāyadhanottarāyāṃ
tvayyeva viśramaya mañkṣu manorathaṃ me || 31.9 ||

vyāmuhyatāṃ trividhatāpamaye nidāghe
māyāviśeṣajanitāsu marīcikāsu |
saṃsprṣṭaśauricaraṇā caraṇāvani! tvam
stheyā svayaṃ bhavasi naścarame pumarthe || 31.10 ||

acchedyayā viśayavāgurayā nibaddhān
dīnān janārdanapadāvani! satpathasthā |
prāyaḥ krameṇa bhavati parigṛhya maṅgau
kālena mocayati naḥ kṛpayā sanāthā || 31.11 ||

saṃvāhikā caraṇayormaṇipādarakṣe!
devasya raṅgavasaterdayitā nanu tvam |
kastvāṃ nivārayitumarhasi yojayantīm
mātaḥ! svayaṃ guṇagaṇeṣu mamāparādhān || 31.12 ||

kiṃ vā bhaviṣyati paraṃ kaluṣaikavṛtteḥ
 etāvata'pyanupajātamanehasā me |
 ekaṃ tadasti yadi paśyasi pāduke ! te
 padmāśahāyapadaṣṇakajabhogasāmyam || 31.13 ||

vividhaviṣayacintāśantatābhiściraṃ māṃ
 janitakaluṣamitthaṃ devi ! durvāśanābhiḥ |
 padasarasiḥyostvaṃ pāduke raṅgabhartuḥ
 parimalaparivāhaiḥ pāvānairvāśayethāḥ || 31.14 ||

śaraṇamadhigatastvāṃ śārṅgiṇaḥ pādarakṣe !
 sakṛdapi viniyuktaṃ tvatsaparyādhikāre |
 punarapi kathameṇaṃ hastamuttānāyeyaṃ
 dhanamadāmaditānāṃ mānavānāṃ samāje || 31.15 ||

yadi kimapi samīthe karma kartuṃ yathāvat
 pratipadamupajātaiḥ pratyaveyāṃ nimittaiḥ |
 avadhiraśi yadi tvaṃ tatra naimittikānāṃ
 śaraṇamiha na kiṃ me śauripādāvāni ! syāḥ || 31.16 ||

antarlīnairaghaparikarairāvilā cittavṛttiḥ
 śabdādīnāṃ paravaśatayā durjayānīndriyāṇi |
 viṣṇoḥ pādapraṇayini ! cirādasya me duḥkhasindhoḥ
 pāraṃ prāpyaṃ bhavati parayā vidyayā vā tvayā vā || 31.17 ||

gomāyūnāṃ malayapavane taskarāṇāṃ himāṃśau
 durvṛttānāṃ sucaritāmaye satpathe tvatsanāthe |
 tattvajñāne taralāmanasāṃ śārṅgiṇaḥ pādarakṣe !
 nityodvego bhavati niyaterīdrśī durvinītiḥ || 31.18 ||

kāle jantūn kaluṣakaraṇe kṣipramākārayantyāḥ
 ghoraṃ nāhaṃ yamaṣṇado ghoṣamākaraṇāyeyam |

*śrīmadraṅgeśvaracaraṇayorantaraṅgaiḥ prayuktaṃ
sevāhvānaṃ sapadi śṛṇuyāṃ pādukāsevaketi || 31.19 ||*

*pāṣāṇakalpamante paricita-
gautamaparigrahanyāyāt |
patipadaparicaraṇārhaṃ pariṇamaya
mukundapādarakṣiṇi ! mām || 31.20 ||*

|| iti śrīpādukāśahasre nirvedapaddhatiḥ ekatrimśi ||

*kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||*